

## Message Nine

### **Gawgap Ai Lam Hte Gāsāt Ai Lam—Hpung Hpe Gawgap Na Mātu, Wēnyi Māsa Lam Mājan Poi Hta Shang Gāsāt Ra Ai Lam**

Htina chyumdaw; Neh. 4, Ehp. 1:19-23, 2: 6, 21-22, 4:16, 23-24, 6:10-20.

#### **I. Nehemia daw 4 hta märe hpe bai gawgap ai lam hte seng nna, hpyen wa e dingbai dingna jaw ai lam hpe tsun da ai.**

A. Hpyen ni gaw, mäsın pawt ai hte, kăba dik ai pawt sindawng wu ai, Shanhtē gaw Jew ni hpe jähpoi asawng nna, shanhtē gawgap ai bungli hpe asawng asang gälaw ma ai—kăji 1-3.

1. Hpyen ni mäsın pawt ai lam gaw, gawgap ai bungli grau rawt jat wa ai mäjaw rai nna, shanhtē gaw Yerusalem de sa nna, ninghkap gāsāt na mātu, rau sha gumhpawn yaw shăda ma ai—kăji 7-8.

2. Nehemia gaw Kărai Kāsang gaw, shanhtē a jähpoi asawng mära shăgun ai lam hpe shanhtē ntsa bai du wa shăgun na mātu akyu hpyi ai hku nna, Kărai Kāsang hta kamhpa wu ai. Dai mäjaw Jew amyū māsha ni gaw, märe bungghku hpe gawgap wu ai. Hpa mäjaw nga yang shanhtē gaw gawgap na myit mäsın rawng ai mäjaw rai nga ai—kăji. 4-6.

B. Jew amyū māsha ni gaw, shanhtē hpang de akyu hpyi nna, Nehemia a mätsun ga hte lam mädun ai npu hta shanhtē gaw shăni shăna hpyen wa mäge de sin lănga tawn da ma ai.

1. Shanhtē gaw Nehemia a n-gun jaw ai npu hta lak nak ni hte gāsāt na mātu jin jin rai nga nga nna, shi gaw kăba dik ai hkrit hpa lam Mădu Kărai hpe myit dum na mātu hte tinang a nta māsha ni a mātu gāsāt na mätsun da wu ai—kăji 14.

2. Nehemia a daw jau ai kă-ang hkup gaw, bungli hta n-gun dat gälaw nhtawm, ngam nga ai kă-ang hkup hta laknak ni hpe mäge jum let gāsāt na mātu jin jin rai nga ai—kăji 16.

3. Mäge mi hta Israel amyū māsha ni gaw, gāsāt na mātu hkyen lăjang da ma ai. Käge mäge mi hta shanhtē gaw Kărai Kāsang hta kamhpa nhtawm, Mădu gaw shanhtē a mātu gāsāt ya na re lam kamsham da ma ai—kăji 9-23.

4. Dap up hku nna, Nehemia gaw hpyen wa hpe ninghkap gāsāt na mātu jin jin rai nga ai ni kăta hta shang lawm ai. Shi gaw sin lănga tai ai daw hta lit la da nna, ndai shămu shămawt lam hpe käge māsha ni hpang de n-ap da ai sha, shi hkum nan shang lawm gälaw wu ai—kăji, 17-23.

**II. Kārai Kāsang a māre hku nna, Hpung hpe gawgap ai lam gaw loi ai bungli lit nrai nga ai. Gawgap ai lam gaw gāsāt ai hku nna sha, gunhpai wa lu ai—Ehp. 2:21-22, 4:16, 6:10-20.**

- A. Israel amyū māsha ni gaw, shanhtē rim zing mat wa hkrum ai kaw na bai nhtang wa ai shāloi, Ezra, Nehemia hte kāga māsha ni gaw lāja lāna mājan poi kaw nna, htingnu hte chyoi pra ai māre hpe bai gawgap na mātu suhprang wa ma ai.
- B. Nehemia hte rau gawgap ai lam hta bungli gālaw ai Israel māsha ni gaw, lāta māga mi hta gawgap na mātu, n-gun dat gālaw nna, kāga lāta māga mi hte mājan poi gāsāt na mātu, tinang a lak nak ni hpe māgra jum da ma ai (Neh. 4:17). Ndai lam hta anhtē gaw Kārai Kāsang a gawgap lam hta n-gun dat bungli gālaw shāgu mājan poi hta kāja wa nan shang gāsāt ra na re lam mādun da nga ai.
- C. Kārai Kāsang a shānu shāra hpe gawgap ai lam hte seng nna, Kārai Kāsang hte Mādu a hpyen wa lāpran kāja wa gāsāt poi, lāja lāna gāsāt ai lam nga nga ai—kāji 1-3, 7-8.
  - 1. Hpyen wa gaw Kārai Kāsang a shānu shāra gawgap ai lam gaw, kāja dik ai lādat hte rawt jat nga ai hpe nmu māyu ai.
  - 2. Satan gaw lāpran kaw shang je bat na mātu, gāsāt na mātu hte jāhten na mātu shi dang di lu ai dāram, yawng māyawng hpe gālaw wa na rai nga ai—Mat. 16:18-19.
- D. Anhtē gaw htingnu hku nna Hpung hpe gawgap let mājan poi hpe gāsāt ra ai. Shing rai yang she Kārai Kāsang hta mungdan lu la na rai nga ai—6:10.
- E. Chyoi pra ai ni gaw Hpung asak hkrung lam chyam bra na mātu htawt sit shānu ai shāloi, shanhtē gaw mājan poi hpe gāsāt ai hpyen dap rai nga ai—mādun; Kas. 8:4-12.
- F. Hpung hpe gawgap ai ni gaw kālang lāta rau gawgap ai lam hte gāsāt ai lam gālaw ra na rai nga ai—Neh. 4:14, 16-21.
- G. Mājan poi nnga ai sha, gāsāt ai wēnyi nnga ai sha, gawgap ai lam nnga lu ai. Gawgap ai lam gaw grai yak hkak pu ba ai mājan poi hpe hpyi shawn ai.

**III. Hkristu a hkumhkrang hku nna, Hpung hpe gawgap na mātu wēnyi mājan poi ra nga ai—Ehp. 6:10-20.**

- A. Yawn hpa lam gaw dani na hpung hta ndai wēnyi māsa mājan poi hpe chye ai kamsham ai māsha nnga ai dāram rai nga ai. Ndai gaw asak hta gawngkya ai, wēnyi māsa lam n-gun yawm ai hte tengman ai nhtoi hta hkum tsup san pra dan leng lam nnga ai mājaw rai nga ai.

- B. Wēnyi māsa lam mājan poi gaw Hkristu a awngdang ai lam hta npawt rai nga ai—Heb. 2:14, Kol. 2:15, 1Yhn. 3:8.
1. Wēnyi māsa lam mājan poi nnan hfang ai lam gaw, Hkristu a awngdang ai lam hta tsap nga ai lam rai nga ai. Dai hta Hkristu gaw hpyen wa hpe dip kau chyālu re lam mu lu ai rai nga ai—Slm. 4:8, Shr. 3:21, 5:5-6.
    - a. Kārai Kāsang a kāsha gaw nat a bungli yawng hpe jāhten kau na mātu dan leng paw pru wa ai—1Yhn. 3:8.
    - b. Mādu a shinggyim rudi hkam ai hte shinggyim asak hkrung ai lam hta Hkristu gaw zaibru jang hta san jep ding lik hkrum ai lādaw lāpran, Satan hpe dang la lu wu ai—Mat. 4:1-11.
    - c. Si lam kaw nna, Mādu Yēsu gaw si ai dāgu nga ai wa nat hpe jāhten kau ai. Mādu gaw Satan hpe shārun kau nhtawm, shi hpe hpa mung nnga hkra byin shāngun ai—Heb. 2:14.
  2. Dinghta ga ntsa e Hpung a bungli gaw Hkristu a awngdang ai lam hpe hkang zing na mātu rai nga ai. Mādu Kārai gaw gāsāt poi hpe dang kau lu sai rai nga ai. Hpung gaw ndai shāra hta Mādu a awngdang ai lam hpe hkang zing na mātu rai nga ai—Ehp. 6:11-13.
- C. Hpung hte Satan a lāpran mājan poi gaw Mādu Kārai hpe tsawra ai, Mādu a Hpung hta nga ai anhtē hte sumsing hte seng ai lam ni hta nga nga ai nhkru ai dāgu ni a lāpran na gāsāt poi rai nga ai—kāji 12.
1. Uphkang ai ni, ahkaw ahkang hte nsin mungkan hpe uphkang ai ni gaw Kārai Kāsang hpe ninghkap gumlang ai lam hta Satan a hfang hkan nna, gumlang ai lāmu kāsa ni rai nna, ya ten hta mungkan a maigan mungdan ni ntsa sumsing hte seng ai lam ni hta uphkang nga ai ni rai nga ma ai—Kol. 1:13, Dan. 10:20.
  2. Anhtē a mājan poi gaw shinggyim māsha tai ai lam hpe ninghkap gāsāt ai nre sha, sumsing hte seng ai lam hta nga nga ai nhkru ai wēnyi a dāgu ni hpe ninghkap gāsāt ai re lam anhtē chye na hkawn hkrang ra nga ai.
- D. Wēnyi māsa lam mājan poi gaw Hkristu hkumhkrang a ginlam rai nga ai. Anhtē gaw hkumhkrang hta mājan poi hpe gāsāt ra ai rai nga ai—Ehp. 1:22-23.
1. Wēnyi māsa lam mājan poi gaw lāngai hkrai hte seng ai lam nrai nga ai. Dai gaw hkumhkrang a lam rai nga ai—4:12, 16, 5:30.
  2. Hpung gaw gumhpawn da ai hpyen jau bu rai nna, kamsham ai ni gaw ndai gumhpawn da ai hpyen jau bu hpe rau sha shāgrin da ga ai—6:10-20.

3. Anhtē gaw Ehpesu laika hpe daw 1 kaw nna 6 du hkra hti ai rai yang, mājan poi gaw Hkristu hkumhkrang a lam re hpe, hkumhkrang gaw Hkristu hta, wēnyi hta, sumsing hte seng ai lam ni hta hpan da ai ningnan re lam mu lu wa na rai nga ai—2:6.
    - a. Anhtē hta hkumhkrang asak hkrung lam nnga ai rai yang, anhtē gaw wēnyi māsa mājan poi hta shang gāsāt na mātu hkum tsup ai lam nnga lu ai.
    - b. Mājan poi hpe gāsāt na mātu anhtē gaw hkumhkrang a jet ai lam hta nga ra ai rai nga ai—4:12, 16.
  4. Anhtē gaw hpyen dap hku nna, gumhpawn da ai hte seng nna hpaw shābawn da hkum ai hpang, anhtē gaw Kārai Kāsang a hpyen wa hpe ninghkap gāsāt na mātu dangli lu na rai nga ai—6:11-12.
- E. Kārai Kāsang a hpyen wa hpe jeyang hpāran na mātu anhtē gaw Hkristu hpe si ai kaw na bai jāhkrung ai, Mādu hpe nbung na nhkru ai wēnyi ni yawng a lāhta e sumsing hte seng ai lam ni hta dung nga shāngun ai dāgu a grau htum ai n-gun dāgu jaw hkum ra ai—kāji 10: 1:19-22.
1. Anhtē gaw Mādu Kārai hta n-gun dāgu jaw hkum ra ai lam gaw anhtē hkum nan hta anhtē gaw Satan hte shi a nhkru ai mungdan hpe ninghkap ai wēnyi mājan poi hpe n-gāsāt lu ai lam mādi mādun ai. Anhtē gaw Mādu Kārai hta Mādu a n-gun dāgu hta sha, gāsāt lu na rai nga ai—6:10.
  2. N-gun dāgu jaw hkum na mātu shādut ai lam gaw, anhtē a ra shārawng ai hpe shāman shākyang ra ai lam mādi mādun ai. Anhtē gaw wēnyi māsa mājan poi a mātu dāgu n-gun jaw hkum māyu ai rai yang, anhtē a ra shārawng lam gaw n-gun ja ai hte, shāman shākyang ai lam nga ra ai rai nga ai—Slm. 4:4.
- F. Anhtē gaw wēnyi māsa lam mājan poi a mādung mähkrun lam ni hpe chye lu nna, hkan nang hkan sa ra nga ai.
1. Wēnyi māsa mājan poi a shawng nnan na mādung mähkrun lam gaw, anhtē gaw hkumshan laknak ni, shinggyim mākoi māgap yaw shāda lam ni, shinggyim rudi hte seng ai lādat ni hpe jai lang nmai nga ai. Wēnyi māsa mājan poi gaw hkumshan hpe ninghkap gāsāt ai nre sha, wēnyi hte seng ai wunawng wuwa ni hpe ninghkap gāsāt ai mājaw (Ehp. 6:12), lak nak ni gaw hkumshan hte seng ai lam nbyin ging ai (2Kor. 10:3-5).

2. Wēnyi māsa mājan poi a lähkawng ngu na mähkrun lam gaw, hkrung rawt lung mat wa ai ninggam māsa lam hpe hkrang zing na mätu rai nga ai—Ehp. 2:6.
  - a. Mājan poi hpe gāsāt ai lam hta hpyen wa a lähta e nga nga ai mābyin māsa gaw zai lädat hkrak re lam rai nga ai.
  - b. Satan hte shi a wēnyi māsa wunawng wuwa ni gaw nbung hta nga nga ma ai. Raitim anhtē gaw shanhtē a lähta e mäsüm ngu na sumsing hta dung nga ga ai—käji 6.
  - c. Satan hte shi a n-gun wuhpung ni gaw anhtē a npu hta nga nga nna, shanhtē hpe anhtē gaw shāmyit kau lu ai gaw shanhtē a gam mākam rai nga ai.
3. Wēnyi māsa mājan poi a mäsüm ngu na mähkrun lam gaw, anhtē gaw wēnyi māsa lam lak nak ni hpe jai lang ra na rai nga ai—2Kor. 10:3-5.
  - a. Wēnyi māsa lak nak ni gaw hpyen wa a hpyen dap ni hpe jähten shārun kau na mätu dāgu kāba dik ai—käji 4-5.
  - b. Anhtē gāsāt ai shāloi, anhtē gälaw ai lam yawng gaw wēnyi a lam rai ra nna, anhtē a wēnyi kätä kaw hkam sha ai lam hpe ahtu hkra lu na rai nga ai. Ndai gaw grai nan npawt nhpang re ai mähkrun lam mädung rai nga ai.
4. Wēnyi māsa lam mājan poi a mäli ngu na mähkrun lam gaw gāsāt ai akyu hpyi lam ni—wēnyi māsa mājan poi a akyu hpyi ai lam ni nga nga na mätu rai nga ai—Mat. 6:9-10, 13.
  - a. Hpung gawgap ai lam hta nga nga ai shāra shāgu hte aten shāgu hta dai hpe ninghkap ai ngārai mung a chyinghka ni bungli gälaw nga ma ai. Dai mājaw dai shāra hta gāsāt ai akyu hpyi lam hpe ra nga ai—16:18-19.
  - b. Kāba dik, mānu dan dik ai akyu hpyi lam gaw hkrung rawt lung mat wa ai lam hta nga nga ai akyu hpyi lam ni re hpe anhtē mu lu ai rai yang, akyu hpyi ai lam gaw mājan poi re lam anhtē chye na lu na rai nhtawm, mājan poi a akyu hpyi ai lam ni hpe anhtē hti shākrai wa na rai nga ai. Dai zawn re lam gaw Ehp. 6 hta tsun da ai akyu hpyi ai mābyin māsa lam rai nga ai.
    - (1) Sumsing hte seng ai shāra hta, Kārai Kāsang a ting nyang kaw na dan leng byin pru wa ai akyu hpyi lam ni yawng gaw mājan poi a akyu hpyi ai lam ni rai nga ai—Shr. 5:8, 8:3-5.

- (2) Anhtē gaw sumsing hte seng ai shāra hta nga nga ai rai yang, anhtē gaw hkrung rawt lung ai akyu hpyi lam ni, mājan poi a akyu hpyi lam ni hpe akyu hpyi lu na rai nga ai—Ehp. 2:6, 6:18.
- c. Anhtē gaw n-gun atsam rawng ai shāloi, anhtē nnan gram shārai hkrum ai shāloi, anhtē nnan gram shārai hkrum lu ai shāloi, anhtē jāhpring la hkrum lu ai. Anhtē jāhpring la hkrum lu ai shāloi, anhtē gaw gāsāt na mātu hkum hkum tsup tsup jāhkum la hkrum ga ai. Gāsāt ai wēnyi hta anhtē gaw wēnyi māsa lam mājan poi a gāsāt ai akyu hpyi lam ni hpe akyu hpyi ai rai nga ai—3:14-16, 4:23-24, 5:18b, 6:18.
- d. Anhtē gaw gāsāt ai akyu hpyi lam ni hte hkumhkrang hta mājan poi hpe gāsāt ai hku nna, nat a zai lādat ni hpe ninghkap tsap nga let, wēnyi hta aten shāgu akyu hpyi nhtawm, Kārai Kāsang a nta hku nna, Hkristu a hkumhkrang hpe gawgap na mātu, Kārai Kāsang a lak nak hkum hkum hpe bu hpun ra nga ai. Dai gaw Kārai Kāsang a yaw māsing hpring tsup hkra ngut kre na mātu, Kārai Kāsang a uphkang ai lam hte Kārai Kāsang a mungdan hku nna Kārai Kāsang a hpung shingkang a mātu māra rai nga ai—kǎji. 10-20.